

## निदेशक मंडल





## निदेशक मंडल



## श्री श्रीनिवासन वरदराजन

गैर-कार्यकारी निदेशक और अंशकालिक गैर-सरकारी निदेशक

श्री श्रीनिवासन वरदराजन ने दिनांक 07 नवंबर, 2022 को यूनियन बैंक ऑफ इंडिया के अंशकालिक गैर- सरकारी निदेशक के साथ-साथ गैर-कार्यकारी अध्यक्ष नियुक्त किया गया है. आपके पास बैंकिंग और वित्तीय सेवाओं में तीन दशकों से अधिक का अनुभव है. वर्ष 2019 में अपनी सलाहकारी सेवाएँ प्रदान करने से पूर्व आपने एक्सिस बैंक के उप प्रबंध निदेशक के रूप में अपनी सेवाएँ दी हैं.

वित्तीय सलाहकार के रूप में, आपने एक प्रमुख अंतर्राष्ट्रीय परामर्श फर्म, एक सॉवरेन वेल्थ फंड, एक बड़े कॉर्पोरेट समूह, एक एनबीएफसी समूह और एक निजी क्षेत्र के बैंक में अपनी सेवाएँ प्रदान की हैं. श्री श्रीनिवासन वरदराजन जेपी मॉर्गन, भारत के प्रबंध निदेशक और बाज़ार प्रमुख रहे हैं. आप भारत में जेपी मॉर्गन चैस बैंक के सीईओ भी रहे हैं.

आप ने भारतीय रिज़र्व बैंक की विभिन्न समितियों में कार्य किया, जिसमें तकनीकी सलाहकार समिति, रेपो समिति और पंजीकृत ब्याज और मूल प्रतिभूतियों के अलग कारोबार के लिए समिति (स्ट्रिप्स) शामिल हैं. आप फ़िक्स्ड इनकम मनी मार्केट एंड डेरिवेटिव्स एसोसिएशन ऑफ इंडिया (एफआईएमएडीए) तथा प्राइमरी डिलर्स एसोसिएशन (पीडीएआई) के अध्यक्ष भी रह चुके हैं. आप इंडो- यू. के. फाइनेंशियल पार्टनरशिप फोरम के सदस्य भी रहे हैं.

आपने इंजीनियरिंग कॉलेज ऑफ इंजीनियरिंग, अन्ना विश्वविद्यालय, चेन्नई से इंजीनियरिंग स्नातक हैं तथा भारतीय प्रबंध संस्थान, कोलकाता से प्रबंधन में पीजी डिप्लोमा किया है.



## सुश्री ए मणिमेलालै

प्रबंध निदेशक एवं सीईओ

सुश्री ए मणिमेलालै तीन दशकों से अधिक के अनुभव के साथ एक दक्ष बैंकर हैं. आपने 1988 में तत्कालीन विजया बैंक में एक अधिकारी के रूप में अपना करियर शुरू किया और सफलतापूर्वक प्रोन्नत होकर क्रमशः शाखा प्रमुख, क्षेत्र प्रमुख और कॉर्पोरेट कार्यालय में विभिन्न विभागों के कार्यकारी प्रमुख के तौर पर कार्य किया. आपने योजना बनाने, संगठनात्मक लक्ष्य निर्धारित करने, विकास, कार्य योजनाओं, अनुपालन, आंतरिक नियंत्रण आदि प्रमुख क्षेत्रों को कवर करने वाली रणनीतिक नीतियों को तैयार करने एवं कार्यान्वित करने में महत्वपूर्ण भूमिका निभाई है.

यूनियन बैंक ऑफ इंडिया में कार्यभार ग्रहण करने से पहले, सुश्री ए मणिमेलालै केनरा बैंक में कार्यपालक निदेशक थीं, जहां आपने कार्यनीतिक योजना, ऋण और संबंधित मामले, निरीक्षण, विपणन और वित्तीय समावेशन, राज्य स्तरीय अग्रणी बैंक की जिम्मेदारियों और क्षेत्रीय ग्रामीण बैंक के क्रियाकलापों का नेतृत्व किया. आपने केनरा बैंक और सिंडिकेट बैंक के सफल समामेलन को प्रभावी रूप देने में महत्वपूर्ण भूमिका निभाई. आपको पांच अन्य कंपनियों के बोर्ड पर निदेशक के रूप में व्यापक अनुभव है, इनमें केनबैंक फैक्टर्स लिमिटेड, केनबैंक कंप्यूटर सर्विसेज लिमिटेड, केनरा एचएसबीसी ओरिएंटल बैंक ऑफ कॉमर्स लाइफ इंश्योरेंस कंपनी लिमिटेड, जनरल इंश्योरेंस कॉरपोरेशन ऑफ इंडिया, इंडिया इंफ्रास्ट्रक्चर फाइनेंस कंपनी लिमिटेड शामिल हैं. आप केनरा रोबेको एसेट मैनेजमेंट कंपनी लिमिटेड की ट्रस्टी भी रह चुकी हैं.

भारत सरकार द्वारा गठित विभिन्न समितियों और कार्य समूहों में एक सदस्य के रूप में आपने नीति निर्माण में सक्रिय रूप से योगदान दिया है, जिसमें क्षेत्रीय ग्रामीण बैंकों के लिए भविष्य के रोड मैप को तैयार करना, वित्तीय समावेशन, कृषि मूल्य-श्रृंखला वित्तपोषण, बैंकिंग संवाददाता मुद्दे और हेल्थ केयर और शिक्षा के लिए निर्बाध ऋण प्रवाह के लिए तालमेल बनाना शामिल है.

सुश्री मणिमेलालै ने बंगलूरु विश्वविद्यालय से मास्टर ऑफ बिजनेस एडमिनिस्ट्रेशन (विपणन) और नरसी मोनजी इंस्टीट्यूट ऑफ मैनेजमेंट स्टडीज (एनएमआईएमएस), मुंबई से मानव संसाधन प्रबंधन में डिप्लोमा किया है. आपने देश की प्रमुख संस्थानों में आयोजित विभिन्न कार्यपालक विकास कार्यक्रमों में भाग लिया है और साथ ही आप इंडियन इंस्टीट्यूट ऑफ बैंकर्स से एक प्रमाणित एसोसिएट (सीएआईआईबी) भी हैं.



**श्री नितेश रंजन**  
कार्यपालक निदेशक

श्री नितेश रंजन ने वर्ष 2021 से यूनियन बैंक ऑफ इंडिया में कार्यपालक निदेशक हैं। आप बैंक में बेहतर ग्राहक अनुभव, कर्मचारी सहभागिता में वृद्धि के क्षेत्र में तथा सुदृढ़ तुलन पत्र के माध्यम से डिजिटल ट्रांसफॉर्मेशन का नेतृत्व कर रहे हैं। कारोबारी निष्पादनों को आगे बढ़ाते हुए, आप बैंक में जोखिम और अनुपालन मानकों के सशक्तिकरण पर लगातार ध्यान केन्द्रित कर रहे हैं।

आप भारतीय राष्ट्रीय भुगतान निगम (एनपीसीआई), सूड लाइफ इश्योरेंस कंपनी लिमिटेड के निदेशक मण्डल के सदस्य हैं तथा आईबीए के सार्वजनिक क्षेत्र के बैंक में सुधार पर संचालन समिति के भी सदस्य हैं। श्री नितेश रंजन अर्थशास्त्र में स्नातकोत्तर हैं तथा आपने आईआईएम बंगलूरु से नेतृत्व विकास कार्यक्रम भी पूर्ण किया है।



**श्री रामसुब्रमणियन एस.**  
कार्यपालक निदेशक

श्री रामसुब्रमणियन एस. ने दिनांक 21 नवंबर, 2022 को यूनियन बैंक ऑफ इंडिया के कार्यपालक निदेशक के रूप में कार्यभार ग्रहण किया है। यूनियन बैंक ऑफ इंडिया से जुड़ने से पहले, आप केनरा बैंक में मुख्य महाप्रबंधक के पद पर कार्यरत थे। आपको बैंकिंग के विभिन्न क्षेत्रों जैसे कॉर्पोरेट क्रेडिट, एमएसएमई, खुदरा ऋण, अंतरराष्ट्रीय क्रेडिट एवं फॉरेक्स में 25 वर्षों से अधिक का समृद्ध अनुभव है। आप विज्ञान में स्नातक हैं और इंडियन इंस्टीट्यूट ऑफ बैंकर्स से एक प्रमाणित एसोसिएट (सीएआईआईबी) अहर्ता प्राप्त हैं।

आपने अपने पूरे बैंकिंग करियर के दौरान विभिन्न क्षमताओं के तहत परिचालन एवं प्रशासनिक दोनों क्षेत्रों का प्रभावी ढंग से नेतृत्व किया है। आपने केनरा बैंक की हॉगकॉग शाखा में एक कार्यकाल सहित प्राइम कॉर्पोरेट क्रेडिट विंग, लार्ज कॉर्पोरेट, मिड कॉर्पोरेट शाखाओं जैसे विभिन्न क्षेत्रों में महत्वपूर्ण नेतृत्व की भूमिका निभाई है। भारतीय बैंक संघ (आईबीए) ने क्रेडिट में आपकी विशेषज्ञता और अमूल्य अंतर्दृष्टि को मान्यता दी है; आप पूर्व में कॉर्पोरेट ऋण की स्थायी समिति के भी सदस्य हैं। आपको कोविड संबंधी ऋण पुनर्रचना पर कामत समिति में भी नामित किया गया है।

## निदेशक मंडल



**श्री संजय रुद्र**  
कार्यपालक निदेशक

श्री संजय रुद्र ने 09 अक्टूबर, 2023 को यूनियन बैंक ऑफ इंडिया के कार्यपालक निदेशक के रूप में पदभार ग्रहण किया। यूनियन बैंक ऑफ इंडिया में शामिल होने से पहले, आप बैंक ऑफ महाराष्ट्र के महाप्रबंधक और मुख्य जोखिम अधिकारी थे।

आपके पास बैंकिंग के विभिन्न पहलुओं जैसे क्रेडिट, प्राथमिकता, एमएसएमई और एकीकृत जोखिम विभाग में तीन दशकों से अधिक का समृद्ध अनुभव है। आप एल और डी वर्टिकल के प्रभारी भी रहे हैं और आपके पास डिजिटल लेंडिंग के विकास परीक्षण का अतिरिक्त प्रभार भी था।

आपके पास भौतिकी में स्नातकोत्तर की डिग्री और वेलिंगकर संस्थान से वित्तीय प्रबंधन में डिप्लोमा है। आप आईआईबीएफ के सहयोगी सदस्य हैं। आपने एफएसआईबी द्वारा संचालित आईआईएम, बेंगलूरु में नेतृत्व विकास कार्यक्रम में भाग लिया। आपने केलॉग स्कूल ऑफ मैनेजमेंट, यूएसए के सहयोग से आईएसबी हैदराबाद द्वारा आयोजित वैश्विक उन्नत प्रबंधन कार्यक्रम में भी भाग लिया है।

श्री रुद्र बैंक ऑफ महाराष्ट्र में बैंक के वरिष्ठ नेतृत्व में बदलाव की अगुआई करने के लिए एक सक्रिय सहयोगी थे। आपने महाराष्ट्र एक्जीक्यूटिव एंड ट्रस्टी कंपनी प्राइवेट लिमिटेड (बैंक ऑफ महाराष्ट्र की सहायक कंपनी) के बोर्ड में निदेशक के रूप में कार्य किया है।



**श्री पंकज द्विवेदी**  
कार्यपालक निदेशक

श्री पंकज द्विवेदी ने दिनांक 27 मार्च, 2024 को यूनियन बैंक ऑफ इंडिया के कार्यपालक निदेशक के रूप में पदभार ग्रहण किया। यूनियन बैंक ऑफ इंडिया में कार्यग्रहण करने से पहले, आप पंजाब एंड सिंध बैंक में महाप्रबंधक थे। आपके पास 31 वर्षों से अधिक का व्यापक बैंकिंग अनुभव है।

आपने सिम्बायोसिस इंस्टीट्यूट ऑफ मैनेजमेंट स्टडीज, पुणे से बिजनेस एडमिनिस्ट्रेशन में स्नातकोत्तर की डिग्री हासिल की है तथा आप इंडियन इंस्टीट्यूट ऑफ बैंकर्स (सीएआईआईबी) से प्रमाणित एसोसिएट हैं। आपने आईआईएम, रायपुर से एप्लाइड फाइनेंशियल रिस्क मैनेजमेंट में एग्जीक्यूटिव सर्टिफिकेट प्रोग्राम पूरा किया है तथा आईआईएम बेंगलूरु का लीडरशिप डेवलपमेंट प्रोग्राम भी पूरा किया जिसे आईबीए एवं एमॉन ज़ेंडर इंटरनेशनल प्राइवेट लिमिटेड के परामर्श से बैंक बोर्ड ब्यूरो द्वारा तैयार किया गया था।

पंजाब एंड सिंध बैंक में अपने कार्यकाल के दौरान, आपने बैंकिंग के विभिन्न क्षेत्रों में व्यापक अनुभव प्राप्त किया है तथा आपको शाखाओं, अंचल कार्यालय एवं प्रधान कार्यालय के विभिन्न विभागों में कार्य करने का व्यापक अनुभव प्राप्त है। आपने प्रधान कार्यालय में प्राथमिकता क्षेत्र, खुदरा ऋण, विधि एवं वसूली, ट्रेजरी, कॉर्पोरेट ऋण, बोर्ड सचिवालय, योजना एवं विकास, विदेशी मुद्रा, सह-उधार प्रकोष्ठ आदि जैसे विभिन्न कार्यों का प्रबंधन किया है। आप आईआईएफसीएल म्यूचुअल फंड के न्यासी बोर्ड के ट्रस्टी भी हैं।



**श्री समीर शुक्ला**  
सरकार द्वारा नामित निदेशक

श्री समीर शुक्ला कर्नाटक कैडर के 2005 बैच के भारतीय प्रशासनिक सेवा (आईएएस) अधिकारी हैं।

वर्तमान में, आप वित्त मंत्रालय, वित्तीय सेवाएं विभाग, भारत सरकार में संयुक्त सचिव के रूप में कार्यरत हैं।

यूनियन बैंक ऑफ इंडिया के निदेशक मंडल में आपको दिनांक 08.11.2021 से सरकार द्वारा नामित निदेशक के रूप में नियुक्त किया गया है। आपने इलेक्ट्रॉनिक्स इंजीनियरिंग में स्नातक किया है।

#### भारत सरकार में आपका कार्यानुभव

इससे पूर्व, आपने सूचना एवं प्रसारण मंत्रालय एवं इस्पात मंत्रालय, भारत सरकार में भी कार्य किया है।

#### कर्नाटक सरकार में आपका कार्यानुभव

- बीदर, धारवाड़ एवं बल्लारी जिले में उपायुक्त एवं जिलाधिकारी
- ग्रामीण विकास एवं पंचायती राज विभाग में मुख्य कार्यपालक अधिकारी जिला पंचायत, रायचूर
- उद्योग विभाग में मैसूर मिनीरल लिमिटेड के प्रबंध निदेशक
- ग्रामीण विकास में मिशन निदेशक
- कौशल विकास, उद्यमिता एवं आजीविका विभाग में आयुक्त

आपने आईएएस के रूप में सरकारी सेवा में शामिल होने से पूर्व एचसीएल इंफोसिस्टम, निजी क्षेत्र में नेटवर्क इंजीनियर के रूप में भी कार्य किया है।



**श्री प्रकाश बलियारसिंह**  
आरबीआई नामित निदेशक

श्री प्रकाश बलियार सिंह को दिनांक 14 जुलाई, 2023 से बैंक के बोर्ड में भारतीय रिजर्व बैंक नामित निदेशक के रूप में नामित किया गया है।

श्री प्रकाश बलियार सिंह विनियमन विभाग, भारतीय रिजर्व बैंक के मुख्य महाप्रबंधक थे। आप एक करियर केंद्रित बैंकर थे तथा आपको भारतीय रिजर्व बैंक के विभिन्न विभागों (मुख्य रूप से पर्यवेक्षण विभाग एवं विनियमन विभाग) में 3 दशकों से अधिक समय का व्यापक अनुभव प्राप्त है।

आपने प्रमुख वाणिज्यिक बैंकों के लिए प्रधान निरीक्षण अधिकारी/वरिष्ठ पर्यवेक्षी प्रबंधक के रूप में कार्य किया है। आप बैंकों की आस्ति गुणवत्ता समीक्षा (एक्यूआर), जोखिम आधारित पर्यवेक्षण के साथ-साथ जोखिम एवं पूंजी के आकलन हेतु पर्यवेक्षी कार्यक्रम (एसपीएआरसी) से संबंधित भारतीय रिजर्व बैंक द्वारा गठित विभिन्न समितियों/उप समितियों के सदस्य भी थे। आपने अंतर्राष्ट्रीय समितियों में सदस्य के रूप में भारतीय रिजर्व बैंक का प्रतिनिधित्व भी किया।

आप राजनीति विज्ञान में स्नातकोत्तर हैं तथा आपने ऑक्सफोर्ड ब्रूक्स यूनिवर्सिटी, यूके से एमएससी (वित्त) भी पूरा किया है। आपको भारतीय रिजर्व बैंक की स्वर्ण जयंती छात्रवृत्ति भी मिली थी। आप भारतीय बैंकर संस्थान के प्रमाणित एसोसिएट हैं।

## निदेशक मंडल



**श्री सुरज श्रीवास्तव**  
अंशकालिक गैर-सरकारी निदेशक

श्री सुरज श्रीवास्तव भारतीय सनदी लेखाकार संस्थान (आईसीएआई) के सह सदस्य हैं तथा विधि स्नातक (एलएलबी) भी हैं।

श्री श्रीवास्तव को कराधान एवं लेखा परीक्षा में चार्टर्ड एकाउंटेंट के रूप में 16 वर्षों से अधिक का कार्य अनुभव रहा है और आपने विभिन्न सार्वजनिक क्षेत्र के बैंकों, सार्वजनिक क्षेत्र के उपक्रमों और अन्य कंपनियों में वैधानिक ऑडिट, समवर्ती ऑडिट और शाखा ऑडिट किए हैं।

श्री श्रीवास्तव ने आईसीएआई से सूचना प्रणाली ऑडिट (आईएसए) मूल्यांकन परीक्षण भी पूर्ण किया है।



**श्री लक्ष्मण एस उप्पर**  
अंशकालिक गैर-सरकारी निदेशक

श्री लक्ष्मण एस उप्पर ने 21 मार्च, 2022 को यूनिन बैंक ऑफ इंडिया के निदेशक के रूप में कार्यभार ग्रहण किया है।

श्री उप्पर इंजीनियरिंग में स्नातक हैं। आप एक प्रसिद्ध शिक्षाविद, जनहितैषी और कर्नाटक क्लासिक एज्युकेशन प्राइवेट लिमिटेड, धारवाड़ के संस्थापक हैं। आपने वर्ष 2012 से स्पर्धा स्पर्ति पब्लिशर्स एवं प्रिंटेर्स प्राइवेट लिमिटेड, धारवाड़ की भी शुरुआत की है, जो विभिन्न प्रतियोगी परीक्षाओं के लिए पुस्तकों एवं पत्रिकाएँ प्रकाशित करता है।

वर्तमान में आप क्लासिक इंटरनेशनल पब्लिक स्कूल और क्लासिक लिटिल बड्स, क्लासिक पीयू एवं डिग्री कॉलेज, धारवाड़ के अध्यक्ष हैं।

श्री उप्पर अनाथालय केंद्रों, शैक्षणिक संस्थानों एवं धार्मिक संगठनों को दान प्रदान करने के साथ ग्रामीण एवं गरीब तबके के छात्रों को भी मदद कर रहे हैं।

श्री उप्पर को शैक्षिक एवं सामाजिक क्षेत्र में उनकी सेवाएँ प्रदान करने के लिए कई राष्ट्रीय स्तर के पुरस्कारों से भी सम्मानित किया गया है।



**डॉ. जयदेव मद्गुला**  
 शेयरधारक निदेशक

डॉ. जयदेव मद्गुला को दिनांक 28 जून, 2021 से तीन वर्ष की अवधि के लिए बैंक के शेयरधारक निदेशक के रूप में नियुक्त किया गया है। आपने कॉमर्स में स्नातकोत्तर और बिजनेस मैनेजमेंट में पीएचडी किया है। वर्तमान में, आप आईआईएम बेंगलूरु में वित्त एवं लेखांकन के प्रोफेसर हैं।

डॉ. जयदेव को न केवल भारत की प्रमुख संस्थाओं में बल्कि विभिन्न विदेशी विश्वविद्यालयों में भी एक अतिथि प्रोफेसर के रूप में अध्यापन का पर्याप्त अनुभव है। आपने विभिन्न पुस्तकों का प्रकाशन किया है और राष्ट्रीय एवं अंतरराष्ट्रीय पत्रिकाओं में आपने शोध संबंधी लेखों का प्रकाशन किया है तथा आपने वित्त एवं बैंकिंग के क्षेत्र में विभिन्न पुरस्कार एवं प्रशंसा अर्जित की है। आप 28 जून, 2018 से 27 जून, 2021 तक बैंक के शेयरधारक निदेशक के पद पर कार्यरत थे।



**श्रीमती प्रीति जय राव**  
 शेयरधारक निदेशक

श्रीमती प्रीति जय राव कंप्यूटर विज्ञान में विशेषज्ञता के साथ आईआईटी मुंबई से एमएससी (गणित) हैं। आप व्यावसायिक मूल्य के साथ प्रौद्योगिकी उन्नयन को बढ़ाने की समर्थक रही हैं और मानव संसाधन और मुख्य रूप से लिंग पर केंद्रित विविधता, इक्विटी और समावेशन को बढ़ाने पर जोर देते हैं।

आपको सभी पाँच महाद्वीपों में स्थित ग्राहकों को विभिन्न आईटी सेवाएं प्रदान करने में 24 वर्षों का समृद्ध अनुभव प्राप्त है। इफ्रोसिस में प्रबंधन परिषद सदस्य और पुणे प्रमुख में अपने कार्यकाल के दौरान, आपने टेक्नोलॉजी इंफ्रास्ट्रक्चर सर्विसेस (आईएमएस) व्यवसाय और सॉफ्टवेयर सेवाएं सुपुर्दगी और बड़े पैमाने पर भर्ती, प्रशिक्षण और व्यापक कर्मचारी आधार को आत्मसात करने में महत्वपूर्ण भूमिका निभाई है।

आप एक डायनमिक उद्यमी हैं, जिन्होंने एक ऐसा संगठन बनाया है, जो भारत में गुणवत्तापूर्ण चाइल्डकेयर की कमी को पूरा करता है, आपके पास उन अनुभवी महिलाओं के लिए अवसर हैं, जो घर और करियर के बीच संतुलन बनाना चाहती हैं।